

भारत सरकार
शिक्षा मंत्रालय
उच्चतर शिक्षा विभाग

लोक सभा
अतारांकित प्रश्न संख्या-61
उत्तर देने की तारीख-21/07/2025

विदेशों में भारतीय छात्र संघ को सहायता

†61. श्री कृष्ण प्रसाद टेन्नेटी:

क्या शिक्षा मंत्री यह बताने की कृपा करेंगे कि:

- (क) भारत सरकार द्वारा मान्यता प्राप्त विदेशों में भारतीय छात्र संघों की देशवार सूची क्या है;
- (ख) सरकार द्वारा विगत पांच वर्षों और वर्तमान वर्ष के दौरान विदेशों में ऐसे संघों को प्रदान की गई वित्तीय सहायता का देशवार ब्यौरा क्या है;
- (ग) क्या सरकार ने विदेशों में अध्ययनरत भारतीय छात्रों के कल्याण हेतु इन संघों के साथ सहयोग बढ़ाने हेतु कोई पहल की है; और
- (घ) यदि हाँ, तो तत्संबंधी ब्यौरा क्या है और यदि नहीं, तो इसके क्या कारण हैं?

उत्तर

शिक्षा मंत्रालय में राज्य मंत्री
(डॉ. सुकान्त मजूमदार)

(क): विश्व के विभिन्न देशों में अनेक भारतीय छात्र संघ मौजूद हैं और कार्यरत हैं। भारत सरकार अपने विदेश स्थित दूतावासों/वाणिज्य दूतावासों के माध्यम से इन भारतीय छात्र संघों के साथ संवाद और संपर्क स्थापित करती है ताकि उनके प्रत्यायन के देशों के शैक्षणिक संस्थाओं में अध्ययनरत भारतीय छात्रों से संपर्क स्थापित किया जा सके। हालाँकि, भारत सरकार इन भारतीय छात्र संघों को कोई औपचारिक मान्यता नहीं देती है।

(ख): भारत सरकार, विदेशों में स्थित अपने दूतावासों/वाणिज्य दूतावासों के माध्यम से, विदेशों में भारतीय सांस्कृतिक परंपराओं और छात्र कल्याणकारी उपायों को बढ़ावा देने के लिए विदेशों में स्थित भारतीय छात्र संघों को नियमित रूप से सहायता और सहयोग प्रदान करती है। हालाँकि, विदेशों में स्थित ऐसे भारतीय छात्र संघों को सतत आधार पर कोई विशिष्ट वित्तीय सहायता प्रदान नहीं की जाती है।

(ग) और (घ): भारतीय छात्र संघ भारत सरकार द्वारा संचालित छात्र तक पहुंच संबंधी प्रयासों और पहलों के महत्वपूर्ण स्तंभ हैं। विदेशों में स्थित भारतीय दूतावास और वाणिज्य दूतावास विदेशी विश्वविद्यालयों में नामांकित भारतीय छात्रों और उनके संघों के साथ नियमित संपर्क बनाए रखते हैं। जैसे ही नए भारतीय छात्र विदेशी विश्वविद्यालयों में नामांकित होते हैं, यह शुरू हो जाता है। उन्हें भारतीय दूतावासों और वाणिज्य दूतावासों द्वारा आयोजित स्वागत समारोहों में भाग लेने के लिए आमंत्रित किया जाता है। भारतीय मिशन/केंद्र अभिमुखीकरण कार्यक्रम भी आयोजित करते हैं, जब भारतीय मिशन/केंद्रों के प्रमुख भारतीय छात्रों को चुनौतियों और खतरों, यदि कोई है, जिनका उन्हें विदेशी भूमि में अपने प्रवास के दौरान सामना करना पड़ सकता है और निवारक उपाय कैसे करें, के बारे में जानकारी देते हैं। भारतीय मिशन/केंद्रों के प्रमुख और अन्य वरिष्ठ दूतावास/वाणिज्य दूतावास के अधिकारी भी भारतीय छात्रों और भारतीय छात्र संघों के साथ नियमित रूप से बातचीत करने के लिए अपने-अपने प्रत्यायन वाले देशों में विदेशी विश्वविद्यालयों और शैक्षणिक संस्थानों का दौरा भी करते हैं। इन यात्राओं और कार्यक्रमों के दौरान, भारतीय दूतावास/वाणिज्य दूतावास के प्रतिनिधि भारतीय छात्रों को भारत सरकार के संबंधित पोर्टलों पर पंजीकरण के लिए आमंत्रित करते हैं और साथ ही संबंधित विश्वविद्यालय प्राधिकारियों के साथ भारतीय छात्रों के कल्याण को बढ़ावा देने के उपायों पर चर्चा भी करते हैं। विदेशों में स्थित भारतीय छात्र संघ, विदेश में पढ़ रहे भारतीय छात्रों के साथ जुड़ने के इस मंत्रालय के प्रयासों में तेज़ी से भागीदार की भूमिका निभा रहे हैं।
